

تعلقات عامہ دفتر
جامعہ ملیہ اسلامیہ نئی دہلی

9 September 2021

پریس ریلیز

این آئی آر ایف۔ 2021: جامعہ ملیہ اسلامیہ ملک کی چھٹی بہترین یونیورسٹی۔ گزشتہ سال کی دسویں پوزیشن کے مقابلے میں بہتری

وزیر تعلیم عزت مآب جناب دھرمیندر پردھان نے آج قومی ادارہ جاتی رینٹنگ فریم ورک (این آئی آر ایف)۔ 2021 جاری کی جس کے مطابق جامعہ ملیہ اسلامیہ نے ملک کی دس سرکردہ اور بہترین یونیورسٹیوں میں چھٹی پوزیشن پر آگئی ہے۔ ملک میں اعلیٰ تعلیمی اداروں کی رینٹنگ کو جانچنے کی حکومت ہند کی اختیار کردہ طریقہ تائید این آئی آر ایف کے گزشتہ سال کی دسویں پوزیشن کے مقابلے میں اس سال جامعہ ملیہ اسلامیہ نے حیرت انگیز کارکردگی کا مظاہرہ کیا ہے۔

یونیورسٹی کی بہترین کارکردگی پر مسرت کا اظہار کرتے ہوئے پروفیسر نجمہ اختر، شیخ الجامعہ، جامعہ ملیہ اسلامیہ نے کہا کہ ”کورونا وبا کی وجہ سے نیز رینٹنگ میں بڑھتے مقابلہ جاتی رجحان کو دیکھتے ایسے مشکل اور بحرانی حالات میں یونیورسٹی کی اس کامیابی کی اہمیت مزید بڑھ جاتی ہے۔“

انھوں نے کہا کہ محنتی اور تعلیمی و تحقیقی شعبوں میں ہمہ وقت کوشاں رہنے والے فیکلٹی اراکین کی اعلیٰ معیاری تحقیق اور اورتدریس کی وجہ سے آج یہ کامیابی ممکن ہو سکی ہے۔

شیخ الجامعہ نے یونیورسٹی میں تدریس اور روزگار سے جڑنے کے مواقع وغیرہ کے ضمن میں یونیورسٹی کے تیس بہتر ہوئے نظریے کو بھی اس کامیابی سے منسوب کیا ہے اور امید ظاہر کی ہے کہ آئندہ برسوں میں یونیورسٹی مزید بہتر کارکردگی کا مظاہرہ کرے گی۔

جامعہ نے ’مجموعی زمرے‘ میں بھی اپنی پوزیشن بہتر کرتے ہوئے پچھلے سال سولہویں پوزیشن کے مقابلے میں تیرہویں پوزیشن پر آئی ہے۔ قابل ذکر ہے کہ مجموعی زمرے میں آئی آئی ٹیز، آئی آئی ایمز، آئی آئی اسی سیز اور دیگر سرکردہ تکنیکی ادارے اور جامعات بھی شامل ہوتی ہیں۔

تعلقات عامہ دفتر

جامعہ ملیہ اسلامیہ نئی دہلی

